

TNPSC துளிகள்

- ❖ மத்திய அரசின் சுற்றுச்சூழல் துறை அமைச்சகமானது, வங்கக் கடலில் கலைஞர் பேனா நினைவுச் சின்னத்தினை அமைக்கும் தமிழக அரசின் திட்டத்திற்கு 15 நிபந்தனைகளுடன் கூடிய அனுமதியினை வழங்குவதற்குக் கடலோர ஒழுங்குமுறை மண்டலத்திற்கு (CRZ) அனுமதி வழங்கியுள்ளது.
- ❖ இராஜாஜி, காமராஜர், கருணாநிதி ஆகிய மூன்று முதல்வர்களுடன் பணியாற்றிய தமிழக அரசின் முன்னாள் தலைமைச் செயலாளர் P. சபாநாயகம் (100) சமீபத்தில் சென்னையில் காலமானார்.
- ❖ சர்வதேச யோகா தினத்தன்று கில்தான், சென்னை, ஷிவாலிக், சுனைனா, திரிசூல், தர்காஷ், வகிர், சுமித்ரா மற்றும் பிரம்மபுத்ரா போன்ற இந்தியக் கடற்படைக் கப்பல்களில் 'ஓஷன் ரிங் ஆஃப் யோகா' எனப்படும் கப்பல்களில் மேற்கொள்ளப்படும் ஒரு யோகா நிகழ்ச்சி ஏற்பாடு செய்யப்பட்டது.
- ❖ மத்தியப் பாதுகாப்புத் துறை அமைச்சர் கொச்சியில் உள்ள தெற்குக் கடற்படைக் கட்டுப்பாட்டுப் பிரிவில் அமைக்கப்பட்டுள்ள, 'துருவ்' எனப்படும் ஒருங்கிணைந்த மாதிரியாக்கப் பயிற்சி வளாகத்தினைத் திறந்து வைத்தார்.
 - வழிசெலுத்தல், கடற்படைச் செயல்பாடுகள் மற்றும் கடற்படை உத்திகள் ஆகியவற்றின் நிகழ்நேர அனுபவத்தை வழங்கும் நோக்கில் இது வடிவமைக்கப்பட்டுள்ளது.
- ❖ சர்வதேச ஒலிம்பிக் குழுவானது (IOC), 2020 ஆம் ஆண்டு டோக்கியோ ஒலிம்பிக் போட்டிகள் முறையாக நடைபெறுவதனை உறுதி செய்வதில் மகத்தானப் பங்கினை ஆற்றியதற்காக உலக சுகாதார அமைப்பின் (WHO) தலைமை இயக்குநர் டாக்டர் டெட்ரோஸ் கெப்ரெயெசுகிசிற்கு ஒலிம்பிக் ஆர்டர் என்ற விருதினை வழங்கியது.
- ❖ சர்வதேச ஒலிம்பிக் தினம் ஆனது ஜூன் 23 ஆம் தேதியன்று உலகம் முழுவதும் கொண்டாடப்படுகிறது.

தமிழ்நாடு செய்திகள்

அரசின் இணையச் சந்தை கொள்முதலில் இரண்டாவது மிக அதிக உயர்வு



GeM
Government
e Marketplace

- ❖ அரசின் இணையச் சந்தை (GeM) என்பது ஓர் இயங்கலை வழியான பொது கொள்முதல் தளமாகும்.

- ❖ தமிழக மாநிலத்தில் அரசின் இணையச் சந்தை விற்பனையாளர் தளத்தினை மிகவும் மேம்படுத்துவதற்காக தமிழ்நாடு சிறு மற்றும் குறு தொழில் துறைகள் சங்கத்துடன் (TANSTIA) இது ஒப்பந்தம் மேற்கொண்டுள்ளது.
- ❖ கடந்த நிதியாண்டில், 36 மாநிலங்கள் மற்றும் ஒன்றியப் பிரதேசங்களுள் தமிழ்நாடு மாநிலத்தில் அரசின் இணையச் சந்தை கொள்முதலில் இரண்டாவது மிக அதிக உயர்வு பதிவாகியுள்ளது.
- ❖ 2021-22 ஆம் நிதியாண்டில் 220.89 கோடி ரூபாயாக இருந்த கொள்முதல் மதிப்பு ஆனது 2022-23 ஆம் நிதியாண்டில் 302.5% உயர்ந்து 889.19 கோடி ரூபாயாக அதிகரித்துள்ளது.

சோழர் காலத்து கலைப்பொருட்கள்

- ❖ வடக்குப்பட்டில் மேற்கொள்ளப்பட்டு வரும் இரண்டாம் கட்ட அகழ்வாராய்ச்சியில் மன்னர் இராஜ இராஜ சோழன் காலத்தைச் சேர்ந்த சோழர் கால நாணயம் உட்பட கிட்டத்தட்ட 400 பழங்காலப் பொருட்கள் கண்டெடுக்கப்பட்டுள்ளன.
- ❖ இது காஞ்சிபுரம் மாவட்டத்தில் உள்ள ஓரகடம் அருகே அமைந்துள்ளது.
- ❖ இரண்டாம் கட்ட அகழாய்வின் கண்டுபிடிப்புகளில் கி.பி. 9 மற்றும் கி.பி. 10 ஆம் நூற்றாண்டிற்கு இடைப்பட்ட சோழர் காலத்தைச் சேர்ந்த இரண்டு நாணயங்களும் உள்ளடங்கும்.
- ❖ இந்த நாணயங்களுள் ஒன்று இராஜ இராஜ சோழன் காலத்தில் பயன்படுத்தப்பட்டது.
- ❖ ஒரு செப்பு வில், செப்பு மூடி, கண்ணாடி மணிகள் மற்றும் வளையல்களும் இங்கு கண்டு எடுக்கப்பட்டுள்ளன.



சர்வதேசச் செய்திகள்

ஓரினச் சேர்க்கை திருமணத்தினைச் சட்டப்பூர்வமாக்கிய எஸ்தோனியா

- ❖ எஸ்தோனியாவின் பாராளுமன்றமானது ஓரினச்சேர்க்கைத் திருமணத்தினைச் சட்டப் பூர்வமாக்கும் ஒரு சட்டத்தினை நிறைவேற்றியுள்ளது.
- ❖ இரண்டு பருவ வயதினரும் "தாங்கள் எந்தப் பாலினத்தினைச் சேர்ந்தவர்கள் என்பதனைப் பொருட்படுத்தாமல்" திருமணம் செய்து கொள்ளலாம் என்று இதில் அங்கீகரிக்கப்பட்டது.

- ❖ இந்தத் திருத்தப்பட்டச் சட்டமானது 2024 ஆம் ஆண்டு ஜனவரி 01 ஆம் தேதி முதல் அமலுக்கு வரும்.
- ❖ இதன் மூலம், இத்தகைய சட்டத்தினை நிறைவேற்றிய முதலாவது முன்னாள் சோவியத் நாடு என்ற பெருமையை எஸ்தோனியா பெற்றது.



இந்தியப் பிரதமரின் தனித்துவமிக்கப் பரிசுகள்




- ❖ இந்தியப் பிரதமர் அவர்கள், அமெரிக்க அதிபர் ஜோ பிடன் மற்றும் அவரது மனைவி ஜில் பிடன் ஆகியோருடனானச் சந்திப்பின் போது சில அதிகாரப்பூர்வ பரிசுகளை பரிமாறிக் கொண்டார்.

- ❖ அவர்களுக்குப் பிரதமர் அளித்தப் பரிசுகளில் சந்தன மரத்தால் செய்யப்பட்ட ஒரு சிற்ப வேலைப்பாடுகள் செய்யப் பட்டப் பெட்டி ஒன்றும் அடங்கும்.
- ❖ அந்தப் பெட்டியில் விநாயகர் சிலை, தியா (எண்ணெய் விளக்கு), மந்திரங்கள் (ஸ்லோகங்கள்) பொறிக்கப்பட்ட செப்புத் தகடு, தென்னிந்திய எள் விதைகள், ராஜஸ்தானில் கைவினை கலையால் உருவாக்கப்பட்ட 24 காரட் தங்க நாணயம் மற்றும் ஜார்க்கண்டில் கையால் நெய்யப்பட்டப் பட்டுத் துணி ஆகியவை உள்ளன.
- ❖ மேலும், 'பத்து முக்கிய உபநிடதங்கள் மற்றும் இந்து 'தாஸ் தானம்' ஆகியவற்றின் நகலும் ஜோ பிடனுக்கு வழங்கப் பட்டுள்ளது.
- ❖ அவர் பிடனின் மனைவியான ஜில் பிடனுக்குத் தனிப்பட்ட முறையில் தனது பரிசுகளை வழங்கிய நிலையில் அவற்றில் ஒன்று இந்தியாவின் ஆய்வகத்தில் உருவாக்கப்பட்ட 7.5 காரட் பச்சை வைரம் ஆகும்.
- ❖ இந்தப் பச்சை வைரமானது கைவினைஞர்களால் காகிதக் கூழில் உருவாக்கப்பட்டு, மிக நேர்த்தியாக வரையப்பட்ட பல அழகிய ஓவியங்களுடன் கூடிய, காகிதக்கூழால் ஆன பெட்டிக்குள் வைக்கப் பட்டிருந்தது.
- ❖ பிடன் அவர்களும் நரேந்திர மோடி அவர்களுக்கு பழங்கால ஒளிப்படக் கருவி, வன விலங்குப் புகைப்படம் எடுத்தல் பற்றிய புத்தகம் மற்றும் ராபர்ட் ஃப்ரோஸ்ட் கையெழுத்திட்ட அவரது கவிதைப் புத்தகத்தின் முதல் பதிப்பின் நகல் உள்ளிட்ட பரிசுகளையும் வழங்கினார்.

அறிக்கைகள் மற்றும் குறியீடுகள்

பாலின இடைவெளி அறிக்கை, 2023



- ❖ உலகப் பொருளாதார மன்றம் (WEF) ஆனது, 2023 ஆம் ஆண்டிற்கான வருடாந்திர பாலின இடைவெளி அறிக்கையினை வெளியிட்டது.
- ❖ இந்தப் பட்டியலில் இடம் பெற்ற 146 நாடுகளில், பாலினச் சமத்துவத்தின் அடிப்படையில் இந்தியா 127வது இடத்தில் உள்ளது.
- ❖ இது கடந்த ஆண்டில் இருந்த இடத்தை விட எட்டு இடங்கள் முன்னேறியுள்ளது.
- ❖ 2022 ஆம் ஆண்டின் அறிக்கையில் இந்தியா 135வது இடத்தினைப் பெற்றிருந்தது.

- ❖ இந்தியாவின் ஒட்டு மொத்தப் பாலின இடைவெளியில் 64.3% இடைவெளி நிவர்த்தி செய்யப் பட்டுள்ளது.
- ❖ இந்தியா பொருளாதாரப் பங்கேற்பு மற்றும் வாய்ப்பு ஆகிய பிரிவுகளில் 36.7% அளவிற்கு மட்டுமே சமநிலையை எட்டியுள்ளது.
- ❖ இப்பட்டியல் இந்தியாவின் அண்டை நாடுகளை, பாகிஸ்தான் (142), வங்காளதேசம் (59), சீனா (107), நேபாளம் (116), இலங்கை (115) மற்றும் பூடான் (103) என்ற இடங்களில், தர வரிசைப் படுத்தியுள்ளது.
- ❖ ஐஸ்லாந்து தொடர்ந்து 14வது ஆண்டாக உலகிலேயே மிகவும் பாலினச் சமத்துவமிக்க நாடாக உள்ளது.
- ❖ நாடாளுமன்ற உறுப்பினர்களில் 15.1% பெண்கள் பிரதிநிதித்துவத்துடன் அரசியல் அதிகாரமளிப்புப் பிரிவில், இந்தியாவில் 25.3% சமநிலைப் பதிவாகியுள்ளது.
- ❖ இது 2006 ஆம் ஆண்டில் வெளியிடப்பட்ட முதல் அறிக்கைக்குப் பிறகு இந்தியா பெற்ற மிக உயர்ந்தத் தரவரிசையாகும்.
- ❖ பொலிவியா (50.4%), இந்தியா (44.4%) மற்றும் பிரான்சு (42.3 %) உள்ளிட்ட 18 நாடுகளின் உள்ளூர் நிர்வாகங்கள் 40 சதவீதத்திற்கும் அதிகமான பெண் பிரதிநிதித்துவத்தினைக் கொண்டுள்ளன.

ராண்ட்ஸ்டாட் முதலாளிகளின் நிறுவனச் சந்தைப்படுத்துதல் மீதான உத்தி சார்ந்த நிறுவனத் தரவரிசை ஆய்வு (REBR) 2023



- ❖ டாடா பவர் நிறுவனமானது மிகவும் ஈர்ப்புமிக்க நிறுவனமாக உருவெடுத்துள்ளது.

- ❖ அதைத் தொடர்ந்து இணைய வர்த்தக நிறுவனமான அமேசான் மற்றும் எஃகு உற்பத்தி நிறுவனமான டாடா ஸ்டீல் ஆகியவை உள்ளன.
- ❖ தகவல் தொழில்நுட்ப நிறுவனமான டாடா ஆலோசனை வழங்கீட்டு நிறுவனமானது, இதில் முன்னணியில் உள்ள 10 நிறுவனச் சந்தையாக்க நிறுவனங்களில் நான்காவது இடத்தைப் பெற்றுள்ளது.
- ❖ இதைத் தொடர்ந்து மைக்ரோசாப்ட், சாம்சங் இந்தியா, இன்ஃபோசிஸ், டாடா மோட்டார், IBM மற்றும் ரிலையன்ஸ் இண்டஸ்ட்ரீஸ் ஆகியவை உள்ளன.
- ❖ இயங்கலையில் செயல்படச் செய்யும் மாபெரும் மளிகை விற்பனை நிறுவனமான பிக் பாஸ்கெட் இந்தியாவின் மிகவும் ஈர்ப்பு மிக்கப் புத்தொழில் நிறுவனச் சந்தைப் படுத்துதல் உத்தி சார்ந்த நிறுவனமாக உருவெடுத்துள்ளது.

பிரபலமானவர்கள், விருதுகள் மற்றும் நிகழ்வுகள்

தேசிய புளோரன்ஸ் நைட்டிங்கேல் விருது 2022-23

- ❖ 2022 மற்றும் 2023 ஆம் ஆண்டுகளுக்காக முறையே இராணுவ செவிலியர் பணியில் பணியாற்றிய மேஜர் ஜெனரல் ஸ்மிதா தேவராணி மற்றும் பிரிகேடியர் அமிதா தேவராணி ஆகியோருக்கு குடியரசுத் தலைவர் அவர்கள் தேசிய புளோரன்ஸ் நைட்டிங்கேல் விருதினை வழங்கினார்.
- ❖ இந்த விருதானது 1973 ஆம் ஆண்டில் சுகாதாரம் மற்றும் குடும்ப நல அமைச்சகத்தினால் நிறுவப்பட்டது.
- ❖ செவிலியர்கள் மற்றும் செவிலிய வல்லுநர்கள் சமுதாயத்திற்கு வழங்கும் சிறப்பானச் சேவைகளை அங்கீகரிப்பதற்காக இது வழங்கப் படுகிறது.




முக்கிய தினங்கள்

சர்வதேச சங்கிராந்தி தினம் - ஜூன் 21

- ❖ கோடைகாலச் சங்கிராந்தி (கதிர் திருப்ப நாள்) ஆனது கோடைகாலத்தின் முறையான தொடக்கத்தைக் குறிக்கிறது.
- ❖ ஜூன் 21 ஆம் தேதியானது ஆண்டின் மிக நீண்ட நாள் மற்றும் குறுகிய இரவு கொண்ட தினமாகும்.

- ❖ இந்த நாளுக்குப் பிறகு பகல் நேரம் மெதுவாகவும், சீராகவும் குறையத் தொடங்கும்.
- ❖ கோடைகாலச் சங்கிராந்தியின் போது, சூரியன் மிகவும் உச்சநிலை மற்றும் வடக்கு நிலையை அடைகிறது.
- ❖ அதே போல், குளிர்காலச் சங்கிராந்தி என்பது குளிர்காலத்தின் ஒரு அதிகாரப்பூர்வத் தொடக்கத்தைக் குறிக்கிறது.
- ❖ இது பொதுவாக டிசம்பர் 21 அன்று வருகிறது.



சர்வதேச விதவைகள் தினம் - ஜூன் 23



- ❖ உலகளவில் விதவைகளின் அவல நிலையைப் பற்றிய விழிப்புணர்வை ஏற்படுத்துவது மற்றும் அவர்களின் உரிமைகள் மற்றும் நல்வாழ்வுக்காக வாதிடுவதை இது முக்கிய நோக்கமாகக் கொண்டுள்ளது.
- ❖ விதவைகள் எதிர்கொள்ளும் சவால்கள் மற்றும் அவர்களின் தனித்துவமான சமூக, பொருளாதார மற்றும் சட்டப் பிரச்சினைகளுக்குத் தீர்வு காண வேண்டியதன் முக்கிய அவசியத்தை நினைவூட்டுவதாக இந்த நாள் விளங்குகிறது.

- ❖ இந்த நாள் முதன்முதலில் 2011 ஆம் ஆண்டு ஜூன் 23 ஆம் தேதியன்று ஐக்கிய நாடுகள் சபையினால் அங்கீகரிக்கப்பட்டு நிறுவப்பட்டது.
- ❖ இந்த ஆண்டிற்கான இந்தத் தினத்தின் கருத்துரு 'பாலினச் சமத்துவத்திற்கானப் புதுமை மற்றும் தொழில்நுட்பம்' என்பதாகும்.

ஐக்கிய நாடுகள் சபையின் பொதுச் சேவை தினம் - ஜூன் 23

- ❖ இந்த நாள் பொதுச் சேவையின் அளவிட முடியாத மதிப்பையும் ஒரு உன்னதத் தன்மையையும் நினைவு கூருகிறது.
- ❖ ஒரு நாட்டின் மேம்பாட்டில், பொதுச் சேவைகளின் ஒரு முக்கியப் பங்கு குறித்து மக்களிடையே விழிப்புணர்வை ஏற்படுத்துவதை இது நோக்கமாகக் கொண்டுள்ளது.
- ❖ ஐக்கிய நாடுகளின் பொதுச் சபையானது, 2022 ஆம் ஆண்டு டிசம்பர் 20 ஆம் தேதியன்று இந்த நாளை அதிகாரப் பூர்வமாக நியமித்தது.

